

செயற்பாட்டுமகிழ்வோம் விளையாட்டு நிகழ்வு – 2024

வவுனியா வடக்கு வலயக் கல்வி அலுவலகம்.

(ஆரம்பக் கல்வி)

பாடசாலை மாணவர்களின் உடலியல், உளவியல், சமூகவியல் மற்றும் ஆன்மீக ஆரோக்கியத்தை பரிபூரணப்படுத்தும் நோக்கில் சகல மாணவர்களும் ஒரு விளையாட்டு நிகழ்விலேனும் ஈடுபடுதல் வேண்டும் என்ன நோக்கில் மத்திய கல்வியமைச்சு செயலாளரின் 03/2022 மற்றும் 03/2022(1) சுற்றுநிருபங்களுக்கமைய கீழ்வரும் விதிமுறைகளைப் பின்பற்றி ஆரம்பப் பிரிவு மாணவர்களுக்கான விளையாட்டு நிகழ்வை எதிர்காலத்தில் திட்டமிட்டுக் கொள்ளுமாறு கேட்டுக் கொள்ளப்படுகின்றீர்கள்.

விதிமுறைகள்

1. மாலை வேளைகளில் விளையாட்டு நிகழ்வுகள் ஒழுங்கமைக்கப்படவேண்டும். மைதானத்தின் ஒழுங்கமைப்புகள் பின்னைகளின் பாதுகாப்பு, வசதி, மகிழ்ச்சி என்பவற்றிற்கேற்ப மேற்கொள்ளப்படவேண்டும்.
2. அனைத்து விளையாட்டுக்களும் மாணவர்களை கவரக்கூடியதாகவும் மகிழ்ச்சிகர மானதாகவும் அமைதல் வேண்டும். நடைமுறைப்படுத்தும் விளையாட்டுக்கள் யாவும் தினமும் பாடசாலையில் நடைமுறைப்படுத்தும் காலைக்கூட்டத்தை தொடர்ந்து இடம்பெறும் செயற்பாட்டு மகிழ்வோம் உடலியக்கச் செயற்பாடுகளை தழுவியதாக அமைதல் வேண்டும்.
3. எந்தவொரு மாணவனும் தனியாக தோல்வியடையக் கூடாது என்பதை மையமாகக் கொண்டு குழுவிளையாட்டுக்களை ஒழுங்கமைத்துக் கொள்ளுதல் சிறந்தது. எந்தவகையிலும் போட்டித்தன்மை கொண்ட விளையாட்டுக்களை ஏற்பாடு செய்தல் ஆகாது
4. அனைத்து மாணவர்களும் குறைந்தது ஒருவிளையாட்டு நிகழ்விலேனும் பங்கு கொள்ளுதல் வேண்டும்
5. 12 வயதுப் பிரிவின் கீழுள்ள ஆண், பெண் மாணவர்களுக்கு மட்டும் (10வயதிற்கு மேல், 12வயதிற்கு கீழ்) கீழே உள்ள விளையாட்டினை ஏற்பாடு செய்துகொள்ள முடியும்
 - ❖ 60M
 - ❖ உயரம் பாய்தல்
 - ❖ நீளம் பாய்தல்
 - ❖ 50x4
6. நிகழ்வுகளில் பங்குகொள்ளும்போது மாணவர்கள் பொருத்தமான ஆடைகளை அணிந்திருத்தல் வேண்டும்
7. மாணவரின் பாதுகாப்பிற்கு இடையூறான எந்த விளையாட்டுக்களையும் ஏற்பாடு செய்தலாகாது.

8. இடைவேளையின்போது நடாத்தப்படும் இசைவும் அசையும் நிகழ்வினை மாணவர் உடல், உள சமூக ஆய்வாக்கியத்தை ஏற்படுத்தக்கூடியதாகவும் பார்வையாளர்களை கவரக்கூடியதாகவும் இடம்பெறுவதோடு எவ்வகையிலும் எது கலாச்சார பண்பாடுகளுக்கேற்ற கண்ணியமான இசையினையும் அசைவுகளையும் தேர்வு செய்து கொள்ளுதல் வேண்டும் (சினிமா பாடல்களின் வரிகள் சிந்தனையில் வருவதை தவிர்க்க கூடியதாக இசையை தேர்வு செய்தல் சிறந்தது)
9. இடைவேளை நிகழ்வு எவ்வகையிலும் 7 நிமிடத்தை விஞ்சுதல் கூடாது.
10. விளையாட்டு நிகழ்வு மாலை நேரத்தை தாண்டி இருவு வரை செல்லாது மிகவும் குறுகிய நேரத்திற்குள் முடிவுறுத்தப்படவேண்டும்.
11. விருந்தினர்களை அழைக்கும்போது அவர்களின் பதவிநிலைக்கேற்ப (Protocol order) முன்னுரிமைப்படுத்தப் படவேண்டியது கட்டாயமானதாகும்.
12. மக்கள் பிரதிநிதிகளையும், வலயக் கல்விப் பணிப்பாளரின் பதவிநிலையின் மேலுள்ள அதிகாரிகளையும் விருந்தினராக அழைக்கையில் வலயக் கல்விப் பணிப்பாளருக்கு அறிவித்து அனுமதி பெறுவதுடன் அழைப்பிதழ், நிகழ்ச்சிநிரல் என்பவற்றை விளையாட்டு ஒழுங்கமைப்புக் குழுவினால் தயாரிக்கப்பட்டு வலயக் கல்விப் பணிப்பாளரின் அனுமதியை பெற்றுக்கொள்ளுதல் வேண்டும்.
13. தேசியக்கொடி, பாடசாலைக்கொடி முறையே பிரதமவிருந்தினர், அதிபர் ஆகியோரால் ஏற்றப்படுதல் வேண்டும்.
14. வலய அலுவலர்களுக்கு அழைப்பு விடுக்கையில் தங்கள் பாடசாலைக்குரிய ஆசிரிய ஆலோசகர், தங்கள் பாடசாலையின் வலய பிரதிநிதிகளை முன்னுரிமை வழங்குவதுடன் ஏனைய அலுவலர்கள், அதிபர்களை அழைக்கையில் அவர்களது நாளாந்த அரசு கடமைகள் பாதிக்கப்படாதவகையில் அழைப்பு விடுப்பது பொருத்தமானது.
15. விளையாட்டு நிகழ்வு முடிவுடைந்தபின்னர் பாடசாலைக்கு பொருத்தமற்ற வேறு களியாட்ட நிகழ்வுகளில் ஈடுபடுதல் தவிர்க்கப்படுதல் வேண்டும்.
16. மாணவர்களை ஊக்குவிக்கும் பரிசில்களை வழங்கும் போது அவர்களை மகிழ்ச்சிப்படுத்தும் பரிசில்களை (விளையாட்டு, விளேநாத பொருட்கள்) பெற்றுக்கொடுக்கதல் சிறப்பானது.
17. விளையாட்டு நிகழ்வு முற்றுமுழுதாக மாணவருக்கானது. எனவே ஒவ்வொரு அம்சங்களிலும் மாணவர் நலன் மாத்திரம் முதன்மைபெறக்கூடியவாறு அனைத்தையும் திட்டமிட்டுக்கொள்ளுதல் வேண்டும்.

வலயக் கல்விப் பணிப்பாளர்,
வலயக் கல்வி அலுவலகம்.
வவுனியா வடக்கு.